

hom fejn riedu huma. Dawn bdew jimxu u qabdu t-trieq tal-iġbla. Meta waslu taħt l-għolja ta' Trapni, fejn fit-triq kien hemm Kappella tal-Lunzjata, il-barrin waqfu quddiem il-bieb ta' din il-Knisja u nxehtu għarkubtejhom fl-art. Il-barrin baqgħu f'din il-qagħda, u, għalkemm għamlulhom hafna biex iqumu minn hemm, baqgħu fejn kienu, bla ma tteqalqu xejn. Meta n-nies raw hekk, niżżlu l-Madonna minn fuq il-karru, daħlu biha fil-Knisja li semmejna u qegħduha fuk l-altar.

Wara li tnebbiet il-Madonna minn fuq il-karru, il-barrin qamu wehidhom minn għarkubtejhom.

Fil-Knisja li għiet imqegħda l-Madonna sar *Te Deum* mill-Kassisin u n-nies ta' Trapni, biex jizzuhajr l'Alla talli l-Għażiża Ommu hatret li tibqa' fosthom fil-Belt tagħhom.

ĠUŻÈ GATT.

IŻ-ŻRIGH BIKRI GĦALIH IKRI U L-HALLA TAL-IMWAĦĦAR MAHRUQA.

Bin Patist ta' Mrajzu mix-Xewkija ta' Għawdex, aghma, raġel li kien qaleb id-disgħin, kien żara' l-maħlut fi Frar, jigiġifieri fl-imwaħħar u tah għalla bi rfu, għamel shiħ.

Meta hasdu u għamlu halla fuq l-andar, qallu: Missier! x'halla qamħ għandi minn ta' dak ix-xahar li għedtli biex ma niżrax fih! ejja ara, missier.

U hadu jdawru, ma' din l-imbierka ta' halla. Il-missier ma tkellem xejn; idur u taparsi jteftef b'idu.

Meta wasal fl-aħħar xifer tal-halla taha n-nar!

—X'għamilt missier, qallu it-tifel, dan għaliex?!

Wiegħbu l-missier:— din tkunlek xogħfa, biex darb'ohra tiżra' bikri u mhux fl-imwaħħar!

(Mix-Xewkija)

V.M.B.

IR-RIH U L-PINNUR

Mar-Riħ, darba l-Pinnur tkellem,
Qallu :- Koss kemm int minn tagħna!
Dlonk mix-xlokk għal-lvant tiffagħni,
Mill-punent għat-tramuntana,
Int timbotta u jiena inciedi,
X'aħna sbieħ, min jaf jarana!

... Il-Pinnur, mhux soltu, darba
Webbes rasu... u malli r-Riħ
Raġa' nefaħ, żamm fuq tiegħu...
Nadar fl-ogħla bejt stennieh:
... Ma tħarrikk. Tah skoss bil-qawwi...
Qacçtu m'nn għerqu minnufih!

* * *

Li żżomm jiebes jisfa batal,
Smajt lin-nanna tgħid lill-garha,
Man-nies kbar mar-rjus qawwija!
—Qatt ma nstama' li l-Munqara
Jew l-Arżnella, inkella l-Makku,
Huta belgħu tat-Tunnara—!

R. M. B.